

**പതിമൂന്നാം കേരള നിയമസഭ**

**ഒൻപതാം സമ്മേളനം**

**നക്ഷത്രചിഹ്നമിടാത്ത ചോദ്യം**  
**നമ്പർ: 5049**

**1.7.2013- ൽ മറുപടിക്ക്**

**മന്ത്രിമാർക്കെതിരെയുള്ള വിജിലൻസ് കേസുകൾ**

**ചോദ്യം**

ശ്രീ.പി.ശിവൻകുട്ടി :

**ഉത്തരം**

ശ്രീ. തിരുവഞ്ചൂർ രാധാകൃഷ്ണൻ,  
ആഭ്യന്തരവും വിജിലൻസും വകുപ്പുമന്ത്രി.

(എ) ഈ മന്ത്രിസഭയിലെ എത്ര മന്ത്രിമാർക്കെതിരെ വിജിലൻസ് കേസുകൾ നിലവിലുണ്ട് ;

(എ) ഈ മന്ത്രിസഭയിലെ രണ്ടു മന്ത്രിമാർക്കെതിരെ വിജിലൻസ് കേസ് നിലവിലുണ്ട്. (അന്വേഷണ ഘട്ടത്തിലുള്ള കേസുകൾ മാത്രമാണ് പരിഗണിച്ചിരിക്കുന്നത് )

(ബി) പ്രസ്തുത കേസുകൾ ഏതൊക്കെ മന്ത്രിമാർക്കെതിരെയെന്നും അതിൽ ഓരോ കേസും ഏതു വിഷയം സംബന്ധിച്ചുള്ളതാണെന്നും, ഓരോ കേസും രജിസ്റ്റർ ചെയ്യപ്പെട്ടത് എന്നാണെന്നും ഓരോ കേസിന്റെയും ഇപ്പോഴത്തെ അന്വേഷണ പുരോഗതി എന്താണെന്നും വിശദമാക്കുമോ ?

(ബി) ശ്രീ.പി.ജെ.ജോസഫ്, ശ്രീ.സി.എൻ. ബാലകൃഷ്ണൻ എന്നിവർക്കെതിരെയെന്ന് നിലവിൽ വിജിലൻസ് കേസുകൾ ഉള്ളത്.

(1) ശ്രീ.പി.ജെ.ജോസഫ്

(a) കേസ് നമ്പർ -  
വി.സി.06/2012/ഇ.ആർ.കെ.  
കേസ് രജിസ്റ്റർ ചെയ്യപ്പെട്ട തീയതി  
-06.10.2012

വിഷയം - ഇടുക്കി ജില്ലയിലെ നാടുകാണിയിൽ സ്ഥിതി ചെയ്യുന്ന ഗാന്ധി സ്റ്റേഡി സെന്ററിനോടു ചേർന്നു കിടക്കുന്ന വനഭൂമി അനധികൃതമായി കൈയ്യേറിയതു സംബന്ധിച്ച്.  
അന്വേഷണഘട്ടത്തിലിരിക്കുന്ന പ്രസ്തുത കേസ് കോടതി സ്റ്റേ ചെയ്തു.

(b) കേസ് നമ്പർ -

വി.സി.07/2013/റ്റി.എസ്.ആർ.  
കേസ് രജിസ്റ്റർ ചെയ്യപ്പെട്ട തീയതി -15.5.2013

വിഷയം - ശ്രീ.പി.ജെ.ജോസഫ് ജലവിഭവ വകുപ്പ് മന്ത്രിയെന്നുള്ള തന്റെ ഔദ്യോഗിക പദവി ദുരുപയോഗം ചെയ്ത്, നിയമങ്ങൾ മറികടന്ന് പുറമ്പോക്കിൽ സ്ഥിതി ചെയ്യുന്ന കെട്ടിടത്തിന് കുടിവെള്ള കണക്ഷൻ നൽകുന്നതിനായി കേരള വാട്ടർ അതോറിറ്റി മാനേജിംഗ് ഡയറക്ടറെ ചുമതലപ്പെടുത്തുകയും അതിനെ എതിർത്ത ചാലക്കുടി

ജലവിഭവ വകുപ്പ് ഓഫീസിലെ അസിസ്റ്റന്റ് എക്സിക്യൂട്ടീവ് എഞ്ചിനീയറെ സസ്പെൻ്റ് ചെയ്യാൻ ഉത്തരവിടുകയും ചെയ്തു എന്നതാണ് കേസ്. കേസന്വേഷണം പ്രാഥമികഘട്ടത്തിലാണ്.


(c) കേസ് നമ്പർ - വി.സി.05/2012/ഇ.ആർ.കെ. കേസ് രജിസ്റ്റർ ചെയ്യപ്പെട്ട തീയതി -06.10.2012

വിഷയം -റവന്യൂ വകുപ്പ് മന്ത്രിയായിരിക്കെ ശ്രീ.പി.ജെ.ജോസഫ് ഇടുക്കിയിലെ ഗ്രീൻ ബർഗ് റിസോർട്ട് അതോറിറ്റിയുടെ അനധികൃത കൈയ്യേറ്റങ്ങൾക്ക് കൂട്ടുനിന്നതായി ആരോപണം. അന്വേഷണഘട്ടത്തിലിരിക്കുന്ന പ്രസ്തുത കേസ് കോടതി സ്റ്റേ ചെയ്തു.

(2) ശ്രീ.സി.എൻ.ബാലകൃഷ്ണൻ

കേസ് നമ്പർ - വി.സി.07/2010/റ്റി.എസ്.ആർ കേസ് രജിസ്റ്റർ ചെയ്യപ്പെട്ട തീയതി -06.04.2010

വിഷയം -2001 - 2002, 2006-2007കാലഘട്ടങ്ങളിൽ തൃശ്ശൂർ ജില്ലാ സഹകരണ ബാങ്കിൽ മുടക്കം വന്ന വായ്പകളുടെ ഒറ്റത്തവണ തീർപ്പാക്കൽ നടത്തിയതിൽ സഹകരണ നിയമങ്ങളും, ചട്ടങ്ങളും പാലിക്കാതെയും, സഹകരണ സംഘം രജിസ്ട്രാറുടെ സർക്കുലറിലെ നിർദ്ദേശങ്ങളിൽ നിന്ന് വ്യതിചലിച്ചും പ്രവർത്തിച്ച് അനർഹരായ വ്യക്തികൾക്ക് സാമ്പത്തിക ലാഭവും, ബാങ്കിന് സാമ്പത്തിക നഷ്ടവും വരുത്തിയതായ ആരോപണങ്ങൾ സംബന്ധിച്ച് ബാങ്ക് പ്രസിഡന്റായിരുന്ന ശ്രീ.സി.എൻ.ബാലകൃഷ്ണനും മറ്റ് ബോർഡംഗങ്ങൾക്കുമെതിരെ വിജിലൻസ് കേസ് രജിസ്റ്റർ ചെയ്തു. കേസന്വേഷണം പുരോഗമിക്കുന്നു.

  
സെക്ഷൻ ഓഫീസർ

15